

ለዘላቂው ሥርዓት ....

በቀይ ሽብር ያለቁትን ጓደኞቼን (አክሊሉ ህሩይ፣ ፍቅሩ ህሩይ፣ ዮሴፍ አበበ፣ መኮንን በላይ)

ለመዘከር የተፃፈ።

መስፍን ታደሰ

፪፭ January ፳፱፻፱ ጳ ሐ ሐ (25 Jan. 1996)

#### በሐይለ ሥላሴ፣

ዘውድ አለኝታዬ፤

ብዬ ዋስትናዬ፤

የአንድነት ስሜት፣ መገለጫዬ፤

#### በመንግሥቱ፣

ሶሻሊዝም መመሪያዬ፤

ብዬ አላማዬ፣ ረዥሙ ጉዞዬ፤

አለም አቀፋዊነት መሪዬ፤

#### በመለስ፣

ይሻለኛል ብዬ ጎሳዬ፤

በጠባቡ ላስብ ብዬ፤

ከሌላው ተነጥዬ፤

አለቀ ስጋዬ፣ ይሳካል፣ አገኛለሁ ብዬ፤

ከዚህም ከዚያም ተንጠልጥዬ፤

ተንጠላጥዬ፤

የገባው ላይረጋ፣ ሲንጓዝ፤

ምነው ሆዴ፣ ምነው ጃል

ለዘላቂው ብትጓዝ፤

ላያልፍለት ገበሬው፣ ላብ አደሩ፤

ሠራተኛው፣ ወታደሩ፣ ዱር አደሩ፤

ተማሪው፣ ምሁሩ፤

ከተማው፣ ገጠሩ፤

ሁሉም ባለበት ሲረግጥ፤

ወደኋላ ሲል፣ ሲለመጥ፤

ለማይታይ የሥርዓት ለውጥ፤

ለሸቀ ሞራሌ፣ መንፈሴ፤

በከንቱ ውዳሴ፤

**ምንኛ ዕድሌ በሠመረ\*፤**

**ለዘላቂው ሥርዓት ተሟግቼ በነበረ\*\*።**

አለ ፀገዩ ዘውዱን ገልብጬው በነበረ፤

የኔስ ምኞቱ ያ ባልሆነ፤ በቀረ፤

ሥርዓቱስ ይቀየረ፤

ሥርዓት ይዞ ቢያምር፤

**ጓደኞቹን\*\* ሁሉ አላጣም ነበር።**

\* እነዚህ ሁለት ስንኞች የቀዳማዊ ሐይለ ሥላሴ ዩኒቨርሲቲ የሁለተኛ ዓመት ተማሪ ሆኜ የተማሪ ማህበር መሪ ከነበሩት አንዱ **ፀጋዬ ገብረ መድህን (ደብተራው)** ስድስት ኪሎ ቅጥር ግቢ ተማሪዎችን በቀጣዩ ቀን ታቅዶ ለነበረ ሰላማዊ ሰልፍ ማነቃቂያ ከተናገረው አራት ስንኞች የተወሰዱ ናቸው። በጊዜው ለነበሩ ለማስታወስ ያህል ስንኞቹ የሚከተሉት ነበሩ፤

**ቁማር ተጫውቼ፣ ተጫውቼ፤**

**አጩብጭቤ ቀረሁ ተረትቼ፤**

**ምንኛ ዕድሌ በሠመረ፤**

**ዘውዱን ገልብጬው በነበረ።**

---

**ከሃያ ሁለት ዓመታት በኋላስ፤**

ለአንድነት ለቆሙ፤

አርቀው ላለሙ፤

አገርን፣ ወገንን ላስቀደሙ፣  
እስቲ እንርዳቸው፣  
እንሁን ከጎናቸው፤  
ያለሙት፣ ያቀዱት እንዲሳካ፤  
ሳንሆን ሳንካ፤ ቢቻል በረካ፤  
ለምንሻው ሥርዓት  
እንሁን ማሟሻ፣  
መዳረሻ።  
እናግዝ፣ በሁሉም አቅጣጫ፤  
ይቅር ፍጥጫ፤  
ለሰላም ለፍቅር ለአብሮነት በሩጫ  
እንበርታ እንንጨጨ፤

መስፍን ታደሰ

ሚያዝያ ፪፻፲ (April 2018, Columbus, Ohio)